

'विवेकानंद'

व्यवस्थापन समितीच्या बैठकीत विविध निर्णय

लोकमत न्यूज नेटवर्क

कोल्हापूर : येथील विवेकानंद कॉलेजच्या व्यवस्थापन समितीची बैठक प्राचार्य अभयकुमार साळुंखे यांच्या अध्यक्षतेखाली झाली. या बैठकीत महाविद्यालयाचा अर्थसंकल्प, कामकाजासंबंधातील मानधनाबाबत निर्णय घेण्यात आले.

बैठकीस 'नॅक'चे सल्लागार डॉ. जगन्नाथ पाटील, शिवाजी विद्यापीठाच्या सामाजिकशास्त्र अधिष्ठाता प्रा. भारती पाटील, संजय घोडावत विद्यापीठाचे कुलसचिव डॉ. बी. एम. हिर्डेकर, श्री स्वामी विवेकानंद शिक्षण संस्थेच्या सचिव प्राचार्या शुभांगी गावडे, आदी उपस्थित होते. स्वायत्त महाविद्यालयाचा अभ्यासक्रम निश्चित करताना पदवीधर तरुणांना नोकरीची, व्यवसायाची संधी उपलब्ध होतील, असा अभ्यासक्रम करावा. भाषेचा अभ्यासक्रमात स्थानिक लेखकांचे साहित्य विचारात घ्यावे, असे ठरले.

महाराष्ट्र टाइम्स | कोल्हापूर | गुरुवार, १० जानेवारी २०१९

‘सुसंस्कृत पिढीसाठी शिक्षण हाच पर्याय’



विवेकानंद कॉलेजतर्फे आयोजित करण्यात आलेल्या नंकचे सुधारित पुनर्मूल्यांकन या विषयावर बोलताना डॉ. जगन्नाथ पाटील.

कोल्हापूर : ‘समाजातील गरीबीचे दुष्टेचक्र थांबवायचे असेल तर गुणवत्ताधारक पिढी निर्माण होणे आवश्यक आहे. गरीबीतही संस्कृती टिकवण्यासाठी शिक्षणाला पर्याय नाही,’ असे प्रतिपादन नंकचे सल्लागार डॉ. जगन्नाथ पाटील यांनी केले. विवेकानंद कॉलेजतर्फे आयोजित करण्यात आलेल्या नंकचे सुधारित पुनर्मूल्यांकन या विषयावर ते बोलत होते. अध्यक्षस्थानी

प्राचार्य डॉ. एस. वाय. होनगेकर होते. डॉ. पाटील म्हणाले, ‘केवळ गुणांसाठी शिक्षण महत्वाचे नसून आजची शिक्षणपद्धती ही आधुनिक काळानुरूप उपयुक्त व रोजगाराभिमुख असली पाहिजे. केवळ शिक्षणाची पदवी असलेली बेरोजगारांची फौज निर्माण करणे म्हणजे शिक्षण व्यवस्था नाही याचेही भान आले पाहिजे. चाकोरीबद्ध शिक्षणपद्धतीतून बाहेर पडून वेगळा विचार करण्याचीही गरज आहै.

अध्यक्षीय भाषणात डॉ. होनगेकर म्हणाले, ‘जगण्याची साधने उपलब्ध झाली तरी मनाची श्रीमंती निर्माण होत नाही. समाजाविषयी प्रत्येकाच्या मनात आस्था असली पाहिजे. त्यातूनच सूझ नागरिक घडतील. सूत्रसंचालन समीक्षा फराकटे यांनी केले. डॉ. श्रीती जोशी यांनी आभार मानले. सी. बी. दोडमणी यांनी संयोजन केले. MT

‘साहित्य देते जगण्याचे भान’

कोल्हापूर : ‘साहित्य हा समाजाचा आरसा आहे. उत्तम साहित्य कलाकृतीचे वाचन केल्याने समृद्ध जगण्याचे भान मिळते,’ असे मत प्रा. भाऊसाहेब गोसावी यांनी मांडले. मराठी भाषा संवर्धन पंधरवड्यानिमित्त विवेकानंद कॉलेजमध्ये आयोजित केलेल्या कार्यक्रमात ते बोलत होते.

यावेळी प्रा. गोसावी पुढे म्हणाले, ‘मराठी भाषेच्या विकासासाठी शिक्षण, सरकारी कार्यालये यासह दैनंदिन व्यवहारात मराठीचा वापर वाढणे गरजेचे आहे. भाषा हे विचारांचे आदानप्रदान करण्यासह जगण्याचेही साधन असते. मराठी साहित्यात दर्जेदार ग्रंथसंपदा आहे. साहित्यातील कलाकृती समृद्ध जगण्याचे भान देतात. विद्यार्थ्यांनी पुस्तकांचे वाचन करावे.’

प्रा. डॉ. शर्मिला घाटगे यांनी अध्यक्षीय मनोगतातून मराठी शाळांमधील शिक्षणाचा दर्जा वाढवून विद्यार्थी व पालकांना आकर्षित करण्याची गरज व्यक्त केली. प्रिया बुराण हिने प्रास्ताविक केले. अनिकेतं पाटील याने आभार मानले.

महाराष्ट्र टाइम्स | कोल्हापूर | गुरुवार, १० जानेवारी २०१९

अशिवनी पाटील यांना पीएच.डी.



कोल्हापूर
: विवेकानंद
कॉलेजमधील
जीवशास्त्र
विभागातील
प्रा. अशिवनी

बाबूराव पाटील यांनी शिवाजी विद्यापीठाची पीएच.डी. पदवी संपादन केली. प्रा. पाटील' यांनी 'मॅनेजमेंट ऑफ लिफ ब्लाइट ऑफ सिसामम इंडिकम' या विषयात शोधप्रबंध सादर केला. तीळापासून ब्लाइट या रोगावर नियंत्रण मिळवता येते हा सिद्धांत त्यांनी आपल्या प्रबंधातून मांडला आहे. त्यांना डॉ. एस. एस. कांबळे यांचे मार्गदर्शन लाभले. M

विवेकानंदमध्ये कार्यशाळा

कोल्हापूर : येथील विवेकानंद कॉलेजमध्ये तीन दिवसीय व्यक्तिमत्व विकास कार्यशाळा झाली. कुलसचिव डॉ. बी. एम. हिर्डेकर यांनी मार्गदर्शन केले. प्रा. डॉ. श्रुती जोशी अध्यक्षस्थानी होत्या. डॉ. सुरेश संकपाळ यांनी 'ध्येय निश्चिती', प्रा. सूर्यनारायण बुरे यांनी 'वेळेचे व्यवस्थापन' या विषयावर व्याख्यान दिले. प्राचार्य डॉ. एस. वाय. होनगेकर, डॉ. जगन कराडे, आदी उपस्थित होते. प्रा. एच. व्ही. चामे यांनी आभार मानले. M

महासत्ता

गुरुवार, १० जानेवारी २०१९

तंबाखू नियंत्रण कायद्यान्वये ३ दिवसांत ४० जणांवर कारवाई

कोल्हापूर, ता.९ (प्रतिनिधि)-

तंबाखू नियंत्रण कायद्यान्वये गेल्या ३ दिवसांत शहरातील ४० जणांवर दंडात्मक कारवाई करून १४ हजार रूपयाचा दंड वसूल करण्यात आल्याची माहिती राष्ट्रीय तंबाखू नियंत्रण कार्यक्रमाचे जिल्हा सल्लगार डॉ. सुरेश घोलप यांनी आज येथे बोलतांना दिली.

जिल्हात तंबाखू नियंत्रण कायदा २००३ नुसार शासकीय कार्यालये, परिसर तसेच सार्वजनिक उपक्रमांच्या ठिकाणी अचानक भेटी देऊन कारवाई करण्यासाठी संयुक्त पथक तैनात केले असून या पथकामध्ये जिल्हा सल्लगार डॉ. सुरेश घोलप यांच्यासह समुपदेशक चारूशिला कणसे, अन्न सुरक्षा अधिकारी डी.एम. शिर्के, सदस्या क्रांती शिंदे, सहाय्यक फौजदार जी.एस.परीट, पोलीस कर्मचारी मुजाबर आर्दीचा समावेश आहे. हे पथक गेल्या सोमवारपासून शहरातील विविध कार्यालयांमध्ये

१४ हजाराचा दंड वसूल - डॉ. सुरेश घोलप

व परिसरात अचानक भेटी देऊन धुम्रपान व तंबाखू खाणाच्यांचा शोध घेऊन त्यांच्यावर दंडात्मक कारवाई करत आहे.

तंबाखू नियंत्रण कायद्याची प्रभावी अंमलबाजावणी करण्यासाठी नेमलेल्या तंबाखू नियंत्रण पथकाव्दारे सोमवारपासून जिल्हाधिकारी कार्यालय, जिल्हा परिषद, रेल्वे स्टेशन, उपप्रादेशिक परिवहन कार्यालय, विवेकानंद कॉलेज, मध्यवर्ती प्रशासकीय कार्यालय आदी ठिकाणी भेटी देऊन धुम्रपान व तंबाखू खाणाच्यावर दंडात्मक कारवाई करण्याची मोहिम गतीमान केली आहे. यापुढील काळातही शहर व जिल्हातील विविध शासकीय निमशासकीय कार्यालये, शाळा, महाविद्यालये अशा सर्वच ठिकाणी भेटी देऊन ही कारवाई गतीमान केली जाईल, असेही जिल्हा सल्लगार डॉ. सुरेश घोलप यांनी स्पष्ट केले.

दंडात्मक कारवाई करून ६ हजार ५५० रूपयांचा दंड वसूल केला आहे. तर बुधवारी म्हणजे आज ११ जणांवर दंडात्मक कारवाई करून ५, हजार २५० रूपयांचा दंड वसूल केला आहे. जिल्हा शल्य चिकित्सक डॉ. केंपी.पाटील यांच्या मार्गदर्शनाखाली पथकाने विविध ठिकाणी भेटी देऊन धुम्रपान व तंबाखू खाणाच्यावर दंडात्मक कारवाई करण्याची मोहिम गतीमान केली आहे. यापुढील काळातही शहर व जिल्हातील विविध शासकीय निमशासकीय कार्यालये, शाळा, महाविद्यालये अशा सर्वच ठिकाणी भेटी देऊन ही कारवाई गतीमान केली जाईल, असेही जिल्हा सल्लगार डॉ. सुरेश घोलप यांनी स्पष्ट केले.

तंबाखू नियंत्रण कायदा २००३

नुसार शाळा, महाविद्यालये तसेच उच्च शिक्षण संस्थांमध्ये १०० यांड परिघात तंबाखू व तंबाखूजन्य पदार्थांची विक्री करण्यास कायद्यान्वये बंदी असून तंबाखू नियंत्रण कायदा २००३ चे उल्लंघन केल्यास संबंधित विरुद्ध दंडात्मक कारवाई करण्याचे अधिकार संबंधित संस्थेच्या प्रमुखांनाही या कायद्यान्वये. दिले आहेत. संबंधितांनी या कायद्यान्वये आपले अधिकार वापरून शैक्षणिक संस्था परिसर तंबाखूमुळे ठेवावा. शाळा तसेच महाविद्यालय परिसरात तंबाखू नियंत्रणासाठी विशेष जनजागृतीपर फलक लावावेत. याकामी मुख्याध्यापक, प्राचार्य तसेच संस्थाचालकांनी सक्रीय योगदान द्यावे असे आवाहनही त्यांनी केले.

संतुलित आहार आवश्यक

डॉ. अनिमा दहिभाते

कोल्हापूर / प्रतिनिधी :

मानवी जीवन आपल्याला विधात्याने दिलेली एक देणगी आहे. मानवी जीवनाचे रहस्य श्वासात आहे. जीवनाची गुणवत्ता जीवनाच्या लांबीत बघू नका त्यांच्या खोलीत बघा. जीवन कलात्मक रितीने जगले पाहिजे. त्यासाठी नियमित योगा व संतुलित आहार घेतल्याने मानसिक स्वास्थ्य लाभेल व आपले जीवन आनंदी होईल, असे प्रतिपादन आर्ट ऑफ लिविंगच्या समन्वयक डॉ. अनिमा दहिभाते यांनी व्यक्त केले. विवेकानंद महाविद्यालय येथे प्राध्यापक प्रबोधिनीच्या वतीने आनंदी जीवन या विषयावर

आयोजित व्याख्यानात त्या बोलत होत्या.

अध्यक्षीय भाषणात प्राचार्य डॉ. एस. वाय. होनगेकर म्हणाले, मानवी मन हे अनेक दुःख संकटाने भरलेले आहे. जीवनातील अडचणींवर मात करायची असेल तर योगासन प्राणायम, मेडिटेशन केले पाहिजे. यातून जीवनातील सकारात्मक दृष्टिकोन ठेवून आनंदी जीवन जगतां येते. आपल्या मनात दुसऱ्याविषयीची नकारात्मक भावना काढून टाका, मन शांत ठेवा तरच आपण रागावर नियंत्रण ठेवून मनाची एकाग्रता वाढवू शकतो. स्वागत व प्रास्ताविक प्रा. एस. ए रूईकर यांनी केले. सूत्रसंचालन समीक्षा फराकटे यांनी तर आभार एच. पी. पाटील यांनी मानले ५,